



आमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019



कांच ही बांस के बहंगिया



कांच ही बांस के बहंगिया, बहंगी लचकत जाय.....२

होई ना बलम जी कहरिया, बहंगी घाटे पहुंचाय

कांच ही बांस के बहंगिया, बहंगी लचकत जाय.....२

बाट जे पूछेला बटोहिया, बहंगी केकरा के जाय.....२

तू तो आन्हर होवे रे बटोहिया, बहंगी छठ मैया के जाय.....२

ओहरे जे बारी छठि मैया, बहंगी उनका के जाय.....२

कांच ही बांस के बहंगिया, बहंगी लचकत जाय.....२

होई ना देवर जी कहरिया, बहंगी घाटे पहुंचाय.....२

उंहवे जे बारि छठि मैया, बहंगी के उनके के जाय.....२

बाट जे पूछेला बटोहिया, बहंगी केकरा के जाय.....२

तू तो आन्हर होवे रे बटोहिया, बहंगी छठ मैया के जाय.....२

उंहवे जे बारी छठि मैया, बहंगी उनका के जाय.....२

॥विद्याभ्यास स्तपो ज्ञानमिन्द्रियाणां च संयमः॥

॥अहिंसा गुरुसेवा च निःश्रेयसकरं परम्॥





आमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019



भोरवे में नदिया नहाईला



भोरवे में नदिया नहाईला आदित मनाईला हो,
बाबा फूलवा अक्षतवा चढ़ाईला सब गुण गाईला हो,
बाबा फूलवा अक्षतवा चढ़ाईला सब गुण गाईला हो ॥
अस धरवाईब सईया अन्हरिया से बोझिल हो,
बाबा अँगने में मांगीला अंजोर ई मथवा नवाईला हो,
बाबा अँगने में मांगीला अंजोर ई मथवा नवाईला हो ॥
गजमोती चउका पुराईला अंचरा बिछाईला हो,
बाबा अँगने में फूलवा त लागेला फलवा न खाईला हो,
बाबा अँगने में फूलवा त लागेला फलवा न खाईला हो ॥
ताना देके कहेले गोतीनिया ई बाँझ बा बहिनिया नु हो,
बाबा सुनी सुनी बोलिया गोतीनिया मो लोरवा बहाईला हो,
बाबा सुनी सुनी बोलिया गोतीनिया मो लोरवा बहाईला हो ॥
चुप रहु धीर करूँ दुखिया ना सुन रही कोखिया नु हो,
बस आजु के नव ये महिनावा होरिला मुस्काईला हो,
बस आजु के नव ये महिनावा होरिला मुस्काईला हो,
बाबा फूलवा अक्षतवा चढ़ाईला सब गुण गाईला हो,
बाबा फूलवा अक्षतवा चढ़ाईला सब गुण गाईला हो ॥

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥





अमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019

मारबो रे सुगवा धनुख से



नारियलवा जे फरेला घवद से, ओह पर सुगा मिड़राय, ओह पर सुगा मिड़राय,
ऊ जे खबरी जनैबो आदित से, सुगा दिले जुठियाय, सुगा दिले जुठियाय,
ऊ जे मारबो रे सुगवा धनुख से, सुगा गिरे मुरछाय, सुगा गिरे मुरछाय ।

ऊ जे केरवा जे फरेला घवद से, ओह पर सुगा मिड़राय, ओह पर सुगा मिड़राय,
ऊ जे खबरी जनैबो आदित से, सुगा दिले जुठियाय, सुगा दिले जुठियाय,
ऊ जे मारबो रे सुगवा धनुख से, सुगा गिरे मुरछाय, सुगा गिरे मुरछाय ।

अमरुदवा जे फरेला घवद से, ओह पर सुगा मिड़राय, ओह पर सुगा मिड़राय,
ऊ जे खबरी जनैबो आदित से, सुगा दिले जुठियाय, सुगा दिले जुठियाय,
ऊ जे मारबो रे सुगवा धनुख से, सुगा गिरे मुरछाय, सुगा गिरे मुरछाय ।

ऊ जे सेउआ जे फरेला घवद से, ओह पर सुगा मिड़राय, ओह पर सुगा मिड़राय,
ऊ जे खबरी जनैबो आदित से, सुगा दिले जुठियाय, सुगा दिले जुठियाय,
ऊ जे मारबो रे सुगवा धनुख से, सुगा गिरे मुरछाय, सुगा गिरे मुरछाय ।

सभे फल जे फरेलन घवद से, ओह पर सुगा मिड़राय, ओह पर सुगा मिड़राय,
ऊ जे मारबो रे सुगवा धनुख से, सुगा गिरे मुरछाय, सुगा गिरे मुरछाय ।

ऊ जे सुगनी जे रोवेली वियोग से, आदित होई ना सहाय, आदित होई ना सहाय,
आदित होई ना सहाय, देव होई ना सहाय, आदित होई ना सहाय, देव होई ना सहाय ।

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥





आमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019



पटना के हाट पर नरियर



पटना के हाट पर नरियर, नरियर किनबे जरूर, नरियर किनबे जरूर
हाजीपुर केरवा बेसहके, अरघ देबे जरूर, अरघ देबे जरूर
आदित्य मनाय छठ करबे, वर मँगबे जरूर, वर मँगबे जरूर।

पांच पुत्र अन्न धन्न लक्ष्मी, लक्ष्मी मँगबे जरूर, लक्ष्मी मँगबे जरूर
पान सोपाड़ी कचवनिया, छठ पूजबे जरूर, छठ पूजबे जरूर
हियवा के करबो रे कंचन, वर मँगबे जरूर, वर मँगबे जरूर।

पुआ पकवान कचवनिये, सूपवा भरबे जरूर, सूपवा भरबे जरूर
फल फूल भरबे दउरिया, सेनूरा टिकबे जरूर, सेनूरा टिकबे जरूर
पटना के हाट पर नरियर, नरियर किनबे जरूर, छठ करबे जरूर
नरियर किनबे जरूर, छठ करबे जरूर नरियर किनबे जरूर, छठ करबे जरूर।

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥





अमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019



उगाहे सूरज देव



उगा हे सूरज देव भेल भिनसरवा, अरघ करे बेरवा पूजन करे बेरवा हो,
बड़की पुकारे देव दुनु कर जोरवा, अरघ करे बेरवा पूजन करे बेरवा हो।

बाझिन पुकारे देव दुनु कर जोरवा, अरघ करे बेरवा पूजन करे बेरवा हो,
अन्हारा पुकारे देव दुनु कर जोरवा, अरघ करे बेरवा पूजन करे बेरवा हो।

निर्धन पुकारे देव दुनु कर जोरवा, अरघ करे बेरवा पूजन करे बेरवा हो,
कोढ़िया पुकारे देव दुनु कर जोरवा, अरघ करे बेरवा पूजन करे बेरवा हो।

लंगड़ा पुकारे देव दुनु कर जोरवा, अरघ करे बेरवा पूजन करे बेरवा हो,
उगा हे सूरज देव भेल भिनसरवा, अरघ करे बेरवा पूजन करे बेरवा हो।

राष्ट्र देवो भवः

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥





आमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019



पहिले पहिल छठी मईया



पहिले पहिल हम कईनी, छठी मईया व्रत तोहार,
छठी मईया व्रत तोहार, करिहा क्षमा छठी मईया,
भूल चूक गलती हमार, भूल चूक गलती हमार ।

गोदी के बलकवा के दिहा, छठी मईया ममता दुलार,
छठी मईया ममता दुलार, पिया के सनेहिया बनईहा,
मईया दिह सुख सार, मईया दिह सुख सार ।

नारियर केरवा घोउदवा, साजल नदिया किनार,
साजल नदिया किनार, सुनिहा अरज छठी मईया,
बढ़े कुल परिवार, बढ़े कुल परिवार ।

घाट सजवली मनोहर, मईया तोर भगति अपार,
मईया तोर भगति अपार, लिहि न अरगिया ऐ मईया,
दिही आशीष हजार, दिही आशीष हजार ।

पहिले पहिल हम कईनी, छठी मईया व्रत तोहार,
छठी मईया व्रत तोहार, करिहा क्षमा छठी मईया,
भूल चूक गलती हमार, भूल चूक गलती हमार ।

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥





अमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com




मुख्य कार्यालय : अमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019



कोपी कोपी बोलेली छठी मैया



कोपी कोपी बोलेली छठी मैया सुनि ए सेवक लोग,
सुनि ए सेवक लोग, सुनि ए सेवक लोग,
मोरा घाटे दुबीया उपज गइले, मकरी बसेरा लिहले,
मकरी बसेरा लिहले, मकरी बसेरा लिहले।

कोपी कोपी बोलेली छठी मैया सुनि ए सेवक लोग,
सुनि ए सेवक लोग, सुनि ए सेवक लोग,
ए मोरा घाटे दुबीया उपज गइले, मकरी बसेरा लिहले,
मकरी बसेरा लिहले, मकरी बसेरा लिहले।

ए हाँथ जोड़ी कहेले पंकज सेवका, सुनि ए छठी मैया,
सुनि ए छठी मैया, सुनि ए छठी मैया,
रउरा घाटे दुबीया गढ़ाई देबो, मकरी उजारी देबो,
मकरी उजारी देबो, मकरी उजारी देबो।

ए हंसी हंसी कहेले पिंकिया देवी, हाँथ में सिंधोरा लिहले,
हाँथ में सिंधोरा लिहले, हाँथ में सिंधोरा लिहले,
ए रउरा घाटे गोबरा लिपाई देबो, चंदना छिड़काई देबो,
चंदना छिड़काई देबो, चंदना छिड़काई देबो।

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥





आमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019

ए हाँथ जोड़ी कहेले अशोक सेवका, सुनि ए छठी मैया,
सुनि ए छठी मैया, सुनि ए छठी मैया,
रउरा घाटे दुबीया गढ़ाई देबो, मकरी उजारी देबो,
मकरी उजारी देबो, मकरी उजारी देबो।

ए हंसी हंसी कहेले प्रतिमा देवी, हाँथ में सिंधोरा लिहले,
हाँथ में सिंधोरा लिहले, हाँथ में सिंधोरा लिहले,
ए रउरा घाटे चलनी तनायी देबो, कोसिया भराई देबो,
कोसिया भराई देबो, कोसिया भराई देबो।

ए हाँथ जोड़ी कहेले किशोर सेवका, सुनि ए छठी मैया,
सुनि ए छठी मैया, सुनि ए छठी मैया,
रउरा घाटे दुबीया गढ़ाई देबो, मकरी उजारी देबो,
मकरी उजारी देबो, मकरी उजारी देबो।

ए हंसी हंसी कहेले उषा देवी, हाँथ में सिंधोरा लिहले,
हाँथ में सिंधोरा लिहले, हाँथ में सिंधोरा लिहले,
ए रउरा घाटे बजना बजवाई देबो, दूधवे अरघ देबो,
दूधवे अरघ देबो, दूधवे अरघ देबो।

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥





आमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019



आठ ही के काठ के कोठरिया



आठ ही के काठ के कोठरिया हो दीनानाथ, रूपे छन लागल केवाड़,
आठ ही के काठ के कोठरिया हो दीनानाथ, रूपे छन लागल केवाड़,
ताहि ऊपर चढ़ी सुतले हो दीनानाथ, बांझी केवड़ा धईले ठाड़,
ताहि ऊपर चढ़ी सुतले हो दीनानाथ, बांझी केवड़ा धईले ठाड़।
चदर उधारी जब देखले हो दीनानाथ, कौन संकट पड़ल तोहार,
चदर उधारी जब देखले हो दीनानाथ, कौन संकट पड़ल तोहार,
पुत्र संकट पड़ल मोरा हो दीनानाथ, ओहि ले केवड़ा धईले ठाड़,
पुत्र संकट पड़ल मोरा हो दीनानाथ, ओहि ले केवड़ा धईले ठाड़।
चदर उधारी जब देखले हो दीनानाथ, कौन संकट पड़ल तोहार,
चदर उधारी जब देखले हो दीनानाथ, कौन संकट पड़ल तोहार,
नैना संकट पड़ल मोरा हो दीनानाथ, ओहि ले केवड़ा धईले ठाड़,
नैना संकट पड़ल मोरा हो दीनानाथ, ओहि ले केवड़ा धईले ठाड़।
चदर उधारी जब देखले हो दीनानाथ, कौन संकट पड़ल तोहार,
चदर उधारी जब देखले हो दीनानाथ, कौन संकट पड़ल तोहार,
काया संकट पड़ल मोरा हो दीनानाथ, ओहि ले केवड़ा धईले ठाड़,
काया संकट पड़ल मोरा हो दीनानाथ, ओहि ले केवड़ा धईले ठाड़।
बांझीनी के पुत्र जब दिहले दीनानाथ, खेलत-कुदत घर जात,
बांझीनी के पुत्र जब दिहले दीनानाथ, खेलत-कुदत घर जात,
अन्हरा के आंख दिहले कोढ़िया के कायावा, हसत बोलत घर जात,
अन्हरा के आंख दिहले कोढ़िया के कायावा, हसत बोलत घर जात।

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥





आमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019



उगेलन सुरुज मल झांके झुके



केलवा के पात पर उगेलन सुरुज मल झांके झुके,
केलवा के पात पर उगेलन सुरुज मल झांके झुके,
ए करेलु छठ बरतिया से झांके झुके, ए करेलु छठ बरतिया से झांके झुके।

हम तोसे पूछी बरतिया ऐ बरतिया से केकरा लागी,
हम तोसे पूछी बरतिया ऐ बरतिया से केकरा लागी,
ए करेलू छठ बरतिया से केकरा लागी, ए करेलू छठ बरतिया से केकरा लागी।

हमरो जे बेटवा कवन अइसन बेटवा से उनके लागी,
हमरो जे बेटवा कवन अइसन बेटवा से उनके लागी,
हे करेली छठ बरतिया से उनके लागी, हे करेली छठ बरतिया से उनके लागी।

अमरुदिया के पात पर उगेलन सुरुज मल झांके झुके,
अमरुदिया के पात पर उगेलन सुरुज मल झांके झुके,
ए करेलु छठ बरतिया से झांके झुके, ए करेलु छठ बरतिया से झांके झुके।

हम तोसे पूछी बरतिया ऐ बरतिया से केकरा लागी,
हम तोसे पूछी बरतिया ऐ बरतिया से केकरा लागी,
ए करेलू छठ बरतिया से केकरा लागी, ए करेलू छठ बरतिया से केकरा लागी।

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥





आमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019

हमरो जे स्वामी पवन अइसन स्वामी से उनके लागी,
हमरो जे स्वामी पवन अइसन स्वामी से उनके लागी,
हे करेली छठ बरतिया से उनके लागी, हे करेली छठ बरतिया से उनके लागी।

नारियर के पात पर उगेलन सुरुजमल झांके झुके,
नारियर के पात पर उगेलन सुरुजमल झांके झुके,
ए करेलू छठ बरतिया से झांके झुके, ए करेलू छठ बरतिया से झांके झुके।

हम तोसे पूछी बरतिया ए बरतिया से केकरा लागी,
हम तोसे पूछी बरतिया ए बरतिया से केकरा लागी,
ए करेलू छठ बरतिया से केकरा लागी, ए करेलू छठ बरतिया से केकरा लागी।

हमरो जे बेटी कवन अइसन बेटिया से उनके लागी,
हमरो जे बेटी कवन अइसन बेटिया से उनके लागी, हे करेली छठ बरतिया से
उनके लागी, हे करेली छठ बरतिया से उनके लागी।

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥





आमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,

रजि० 187/2019

धनिया इनकर नया बाड़ी हो

पहिले पहिले बरत कर ताड़ी, कोशिया नु भर ताड़ी,
थोड़े थोड़े डर ताड़ी हो, त भूल चूक छमा करिह ऐ हो छठी माई,
धनिया हमार नया बाड़ी हो, भूल चूक छमा करिह ऐ हो छठी माई,
धनिया इनकर नया बाड़ी हो।



शहरे में रहल बाड़ी धनिया, विधि कुछउ ना जानस,
भूखे के बरत जिद करेली, नाही कहला प मानस,
शहरे में रहल बाड़ी धनिया, विधि कुछउ ना जानस,
भूखे के बरत जिद करेली, नाही कहला प मानस,
कलसूप में दियवा जराव ताड़ी, नारियल सजाव ताड़ी,
छठ गीत गाव ताड़ी हो, भूल चूक छमा करिह ऐ हो छठी माई,
धनिया हमार नया बाड़ी हो, भूल चूक छमा करिह ऐ हो छठी माई,
धनिया इनकर नया बाड़ी हो।

हाथ जोड़ी करेली विनतिया, माई श्रद्धा पुरईह,
गोदिया में खेले इनका लालना, अईसन कृपा बनईह।
हाथ जोड़ी करेली विनतिया, माई श्रद्धा पुरईह,
गोदिया में खेले इनका लालना, अईसन कृपा बनईह,
छठ के सामान सरियाव ताड़ी, चूड़ी खनकाव ताड़ी,
पेन्हि के पियर साड़ी हो, भूल चूक छमा करिह ऐ हो छठी माई,
धनिया हमार नया बाड़ी हो, भूल चूक छमा करिह ऐ हो छठी माई,
धनिया इनकर नया बाड़ी हो।

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥






आमेश्वरनाथ सेवा संघ
अमांव, बलिया, उत्तर प्रदेश-277501
Social, Cultural Institution & Trust
www.ameshwarnathsewasangh.com



मुख्य कार्यालय : आमेश्वरनाथ धाम , अमांव , बलिया , उत्तर प्रदेश -277501,

आपातकालीन सम्पर्क सूत्र -7753955951,


रजि० 187/2019



Happy
Chhath Puja

आदित मनाईला

भोरवे में नदिया नहाईला आदित मनाईला हो
बाबा फूलवा अक्षतवा चढ़ाईला सब गुण गाईला हो
(बाबा फूलवा अक्षतवा चढ़ाईला सब गुण गाईला हो)



Happy
Chhath Puja

अस धरवाईब सईया अन्हरिया से बोझिल हो
बाबा अँगने में मांगीला अंजोर ई मथवा नवाईला हो
(बाबा अँगने में मांगीला अंजोर ई मथवा नवाईला हो)

गजमोती चउका पुराईला अंचरा बिछाईला हो
बाबा अँगने में फूलवा तअ लागेला फलवा न खाईला हो
(बाबा अँगने में फूलवा तअ लागेला फलवा न खाईला हो)

ताना देके कहेले गोतीनिया ई बाँझ बा बहिनिया नु हो
बाबा सुनी सुनी बोलिया गोतीनिया मो लोरवा बहाईला हो
(बाबा सुनी सुनी बोलिया गोतीनिया मो लोरवा बहाईला हो)

चुप रहु धीर करू दुखिया ना सुन रही कोखिया नु हो
बस आजु के नव ये महिनावा होरिला मुस्काईला हो
(बस आजु के नव ये महिनावा होरिला मुस्काईला हो)

बाबा फूलवा अक्षतवा चढ़ाईला सब गुण गाईला हो
(बाबा फूलवा अक्षतवा चढ़ाईला सब गुण गाईला हो)

॥विद्याभ्यास स्तपो ज्ञानमिन्द्रियाणां च संयमः ॥

॥अहिंसा गुरुसेवा च निःश्रेयसकरं परम् ॥

